



PARLAMENT TA' MALTA

## IT-TLETTAX-IL LEGIŻLATURA

P.L. 1750

Dokument imqiegħed fuq il-Mejda tal-Kamra tad-Deputati fis-Seduta  
Numru 119 tat-28 ta' Mejju 2018 mill-Ispeaker, l-Onor. Anġlu Farrugia.

---

Raymond Scicluna  
Skrivan tal-Kamra

## KARIGA TA' DR SAID PULLICINI FL-UFFIČĊJU TAL-OMBUDSMAN

**12. L-ONOR. CLAYTON BARTOLO jistaqsi lill-iSpeaker:** Jista' l-iSpeaker jaghti tagħrif lill-Kamra dwar l-inkarigu li ngħata lil Dr Joseph Said Pullicino fl-Uffiċċju tal-Ombudsman malli temm il-kariga ta' Ombudsman fl-2016? Jista' l-iSpeaker jgħarraf il-Kamra dwar x'wassal biex Dr Said Pullicino ngħata din il-ħatra mill-Ombudsman preżenti?

**13. L-ONOR. CLAYTON BARTOLO jistaqsi lill-iSpeaker:** Jista' l-iSpeaker jaghti dettalji dwar in-natura, it-tul u dettalji oħra dwar l-inkarigu li ngħata lil Dr Said Pullicino u jgħarraf lill-Kamra jekk jeżistix ftehim jew kuntratt iffirmat li jirregola dan l-inkarigu lil Dr Said Pullicino wara għaxar snin bhala Ombudsman? Jista' l-iSpeaker jgħarraf lil din il-Kamra bil-ħlasijiet kollha (inklużi salarju, *allowances*, perkaċċi u kull tip ta' benefiċċji oħra) li hu intitolat għalihom u li qed jingħata Dr Said Pullicino mindu dahal għal din il-kariga fl-Uffiċċju tal-Ombudsman u jqiegħed kopja ta' dan il-kuntratt/ftehim fuq il-Mejda tal-Kamra?

**14. L-ONOR. CLAYTON BARTOLO jistaqsi lill-iSpeaker:** Jista' l-iSpeaker jgħarraf lil din il-Kamra jekk Dr Said Pullicino jhux sehem dirett jew jekk hu jikkontribwixxix jew jinvolvi ruħu b'xi mod fl-investigazzjonijiet ta' ilmenti dwar nuqqasijiet amministrattivi li jitressqu quddiem l-Ombudsman?

**15. L-ONOR. CLAYTON BARTOLO jistaqsi lill-iSpeaker:** Jista' l-iSpeaker jgħarraf lil din il-Kamra b'xi żviluppi pożittivi li setgħu seħhew fis-sitt snin mindu thabbret il-proposta mill-Uffiċċju tal-Ombudsman fir-Rapport Annwali 2011 dwar it-twaqqif f'Malta tal-*Institute for the Development of Ombudsman Studies and Principles of Good Governance*? Dan il-proġett twarrab jew għadu miexi 'l quddiem? Kien hemm xi istituzzjonijiet barranin li wrew xi forma ta' interess tangibbli fit-twaqqif ta' dan l-Istitut?

23.5.18

**SPEAKER:** B'referenza għall-mistoqsijiet parlamentari tal-Onor. Clayton Bartolo tat-23 ta' Mejju 2018, l-Ombudsman Parlamentari wiegħeb kif ġej:

1. Jattira l-attenzjoni tal-Onorevoli Membru għall-Artikolu 10(1) tal-Att dwar l-Ombudsman (Att XXI tal-1995) li jipprovdi *inter alia* li l-Ombudsman għandu s-setgħa li “...jahtar lil dawġ l-uffiċjali u impjegati li jistgħu jenħtieġu għat-twettiq tal-funzjonijiet, setgħat u dmirijiet li jitnislu minn dan l-Att” kif ukoll li din is-setgħa ta' ħatra tinkludi “...xi dmirijiet speċifiċi jew klassi ta' dmirijiet, is-salarji u l-kondizzjonijiet tal-ħatra tagħhom”. L-Uffiċjali u l-impjegati fl-Uffiċċju tal-Ombudsman mhumiex uffiċjali pubbliċi u ma jiffirmawx parti mis-servizz pubbliku.

2. B'danakollu l-Ombudsman jemmen li l-Uffiċċju tiegħu jeħtieġu jagħti eżempju ta' trasparenza u kontabilità u ma jsibx diffikultà li tingħata din l-informazzjoni lill-Onorevoli Interpellant.

3. Meta assumu l-ħatra, l-Ombudsman deherlu li hu sewwa u utli li safejn ikun meħtieġ, jibqa' jagħmel użu tal-esperjenza twila tal-predeċessur tiegħu kemm fil-qasam legali kif ukoll f'dak tal-istituzzjoni tal-Ombudsman. Kien għalhekk li l-Prim Imħallef Emeritu Dr Joseph Said Pullicino ġie ingaġġat bhala Konsulent b'effett mit-22 ta' Marzu 2016. L-ingaġġ tiegħu hu għal terminu definit ta' sena rinnovabbli, b'rimunerazzjoni ekwivalenti għal dik tal-Kummissarji mahtura fl-Uffiċċju tal-Ombudsman fit-termini tal-istess Att. Din ir-rimunerazzjoni hi stabbilita

fl-Avviz Nru 807/12 ippubblikat fil-Gazzetta tal-Gvern datata 27 ta' Lulju 2012. Il-Prim Imħallef Emeritu ma jirċievi l-ebda “ .. *perkaċċi u kull tip ta' benefiċċji oħra*” oltre dan. Hu jaghti l-konsulenza tiegħu kif u fejn meħtieġ meta mitlub mill-Ombudsman u t-tliet Kummissarji.

4. Fuq insidenza tiegħu, il-Prim Imħallef Emeritu ma jieħu ebda sehem dirett, jikkontribwixxi jew jinvolvi ruħu b'xi mod fil-mertu tal-investigazzjoni ta' ilmenti li jitressqu quddiem l-Ombudsman u l-Kummissarji li jaħdmu fl-Uffiċċju tiegħu.

5. Nifhem li l-aħħar mistoqsija tirreferi għall-proġett li jitwaqqaf f'Malta l-Istitut Internazzjonali għall-Istudji dwar il-Liġi tal-Ombudsman. Dan il-proġett kien maħsub li jsir b'kollaborazzjoni mal-Assoċjazzjoni tal-Ombudsmen tal-Mediterran (AOM). Għalkemm kien sar hafna xogħol preparatorju fuq dan il-proġett irriżulta li ma kienx hemm sal-lum is-sostenn meħtieġ biex dan jiġi realizzat.

28.5.18